

Nip


Boka chxukwa' minngol nip, lo nip nak gu'n cha minn or ba lni chak.

Or lë' minn xla'n ixukwa' nip, gane'chxdo'n minn izu nip. Gu'n chey minn xigian minn izu nip nak: tib kward giat ibi'l xobgi'n, idza'l ngow uyey, gana tib kward mezkal. Dzekna lë' minn tsa dzigi'b yag lë tsa' nip. Yag lë nak lu yag yë'ts.



Or lè' minn xigib yag lè, xgè'n minn lu yag xcha' lu yag chey minn. Loxna szinn minn lidz, lè' lu yag knu guslo ilè nlasga nlasga. Loxna lè'wu gax lo mbidz ibidz wen, lè' ulox ubidzuna, lè'wu gia'g.

Or lè' nip zu, lè' minn idzinn ney lu yag bidz knu. Ga dzekna lè' minn kè'n lyu di't zu gis, loxna di't udè'n xob mxun zob gis lèd dzekna ndzè' zob gis lèd knu. Las iniy gu'n xièt lèd yag iniy, gu'n ubidzla xia' mxun.



Loxna yu minn dzu nip di't nak gax gik itedia, dil xiol gi. Ga dzu tson tap gis nip.

Or lè' gis zobla lo mxun, lè' yag lè guslo tsu xan gis, or xielo xiu yag lè xan gis, lè' nup gux gi'n giek.

Tib lèn gian tsu bo' xo'b gi'n lo loxna lè' gux knu tsa lèts gux lèn gis. Pix ichal gux knu lèn gis dzekna giabda mxa' lèd nip. Or xlox xchal gux knu lèn gis, lè' minn chuslo stsè' nis xiu lèn gis axta sdzè gis.



Or xiëlo sdzë gis, lë' tson tap blë panel ilë
tsuzë lën gis. Ga dzekna lë' chow gis idze dzits.

Or xlox dzu minn nip, lë' minn gow lë'gka
giat x**o**ggi'n idza'l ngow uyey, ga lë' minn zob
ila' gias gax lo gis dzekna giabda mxa' lëd nip.
Loxga lë' minn ize'y gi'n bidz lo nip. Xchob
minn gi'n bidz lo bo' chek, ga lë' minn xchal
gux gi'n xkë lëd gis nip dzekna wen icha'kë
nip.

Ga dzekna lë' minn uzu nip gu'nn xkwend
ngow, gu'nn xi'k nak minn dzudzchona.



Ga gia'n nip zu, xun mbidz, tsi'n mbidz.
Lë' tsa' tsi'n mbidz, lë' minn dzigianu, lë' minn
tsa gan be udzinn spundlu.

Dela xchecha igabeyu, lë' minn gu'nnbéy
lo minn lidz zob nis ilë'b lo gi tsu panel lo,
loxna lat tibga flor nis panel knu chow gis. Ga
lë'wu idze chow stib, tsini lyu lë'wu wenla.

Konda dze lnina, lë'wu wenla chazë minn,
xig gieg xbix nip cha minn. Sdza'l stib kop
mezkal. Pxil chuxkwa' minn kop xiuga mezkal
or knu.




Or lè' nip guslola igi's, yu minn xgu xich,
midzangngid yë gana gi'n manzan xchugyuw lo
nip dzekna lè'wu ilan lo minn. Lo ñan xich, ñan
midzngngid gana ñan gi'n xiu lo nip xlan nip lo
minn chawu.




Lo na nganda dzu nip, lo yu siënd. Nonga xiu siënd xan bot, giencha gis sinda bot sdzë'b siënd xan, loxna lë' panel xiu lo knu ga dzekna, sdzë bot xiu nisna. Tsa' sxun stsi' mbidz lë' nip wenla. Ga xkaka xlë'ts minn gan be wenla nip; dela xche panel lë' minn xgu snup panel lowa.

Kwalkierla minn sdzu nip siënd lo nganda dzu nip knu, sanda nip yag lë ngan dzu gana xdo'n minn dzu nip knu. Ga dzekna xnusa xda'l siënd, nupaga siënd tsu xan bot, kon tib tas siënd tsu ga icha' tib xig siënd xan bot, or lë'



nip xbidz lë' siënd uyak ndal-la, lika xnusa
chats siënd lën bot.



Lë' libr che'n uya' dzekna gakanma gan
xku'n uzu minngol nip boka gana xku'n sdzu
nip lo na. Libr che'n uya' dzekna
gu'nntlëdzdama xku'n uya' nip boka gana lë'wa
uya' dzekna dela chu xla'n ise'd izu nip xi'k uzu
minngol-lu boka, zak gwiw lën libr che'n.